

‘कांग्रेस का टिकट नहीं मिला तो निर्दलीय चुनाव मैदान में उतरूंगा’

करौली के पूर्व विधायक दर्शन सिंह गुर्जर ने प्रेस वार्ता कर घोषणा की

करौली, 24 अक्टूबर (निर्स)। करौली के पूर्व विधायक दर्शन सिंह गुर्जर ने सर्व समाज के लोगों की उपस्थिति में प्रेस वार्ता कर कहा कि, मुझे कांग्रेस का टिकट नहीं मिला तो निर्दलीय प्रत्याशी के रूप में चुनाव मैदान में उतरूंगा। करौली के पूर्व विधायक दर्शन सिंह गुर्जर ने अपने निवास पर प्रेस वार्ता के दौरान यह भी कहा कि, मुझे आला कमान पर पूरा भरोसा है कि करौली विधानसभा क्षेत्र से कांग्रेस प्रत्याशी के रूप में मुझे टिकट मिलेगा।

उन्होंने कहा, अगर मुझे टिकट नहीं मिलता है तो मैं निर्दलीय प्रत्याशी के रूप में जनता की आवाज़ बनकर चुनाव लड़ूंगा, मेरा परिवार 1977 से कांग्रेस पार्टी से जुड़ा हुआ है, मेरे पिता स्वर्गीय इंसराम गुर्जर और फिर मैं 1977 से आज तक करौली की जनता की सेवा करते आ रहे हैं और करौली की जनता ने हमें भरपूर सम्मान दिया है जिसके हम आभारी हैं।

उन्होंने कहा, अपने राजनीतिक जीवन में, करौली नगर पालिका के अध्यक्ष से लेकर विधायक तक के सफर में मैं करौली के लिए मैं पूरी तरह जी जान

- दर्शन सिंह गुर्जर ने कहा, मेरा परिवार 1977 से कांग्रेस से जुड़ा हुआ है, मुझे आलाकमान पर पूरा भरोसा है।**

- उन्होंने कहा, नगर पालिका अध्यक्ष से विधायक तक से सफर में, मैं करौली की जनता के लिए जी-जान से समर्पित रहा हूँ।**

- उन्होंने चेतावनी दी कि, अगर उन्हें कांग्रेस टिकट नहीं मिला तो क्षेत्र की चारों सीटों पर कांग्रेस को नुकसान उठाना पड़ेगा।**

से समर्पित रहा हूँ। करौली की जनता की आवाज़ पर मुझे आज यह फैसला करना पड़ा और इनके कहने पर ही मैं चुनाव लड़ने के लिए तैयार हूँ। उन्होंने कहा, मुझे पार्टी पर पूरा विश्वास है कि मुझे कांग्रेस का टिकट मिलेगा और जनता की सेवा करने का एक बार फिर मौका मिलेगा। करौली की जनता चाहती है कि मुझे कांग्रेस पार्टी का टिकट मिले और मेरे साथ पार्टी करौली जिले की चारों सीटों को जीता। गुर्जर ने आगे कहा, मेरे पिता ने करौली को जिला बनवाने के लिए अपना मंत्री पद त्याग दिया था और जिला बनवाया अगर वे चाहते तो मंत्री भी बन सकते थे। मुझे मेरी पार्टी के नेताओं ने

विश्वास दिया है कि, पार्टी का टिकट निश्चित मिलेगा फिर भी अगर नहीं मिलता है तो मैं सर्व समाज की आवाज़ पर और कांग्रेस के पांच परेलों के अलावा पर निर्दलीय प्रत्याशी के रूप में चुनाव लड़ूंगा और जनता की सेवा करूंगा। उन्होंने कहा कि करौली, धौलपुर, सर्वाई माधोपुर आदि जिलों से केवल मैं ही एकमात्र ओ.बी.सी. का व्यक्ति टिकट मांग रहा हूँ फिर भी अगर पार्टी नहीं देती है तो कोई बात नहीं, लेकिन पार्टी अगर करौली विधानसभा से वर्तमान विधायक टिकट देती है तो निश्चि्त रूप से उसे हर का सामना करना पड़ेगा।

दर्शन सिंह गुर्जर के आवास पर, गुर्जर महासभा के अध्यक्ष हाकिम सिंह गुर्जर,अग्रवाल समाज करौली के अध्यक्ष बृजलाल गुप्ता, पूर्व अध्यक्ष विशंभर गुप्ता, फारूक अहमद, गुर्जर समाज के पंच परेलों के अलावा एडवोकेट ऊधौसिंह सहित भारी संख्या में एकत्रित हुए लोगों ने कहा कि, पार्टी के आला कमान सहित उच्च नेताओं को जमीनी स्थिति देखकर टिकट देना चाहिए ताकि कांग्रेस सरकार पुनः रिपीट हो सके। उपस्थित दर्शन ने कहा कि, अगर करौली से दर्शन सिंह गुर्जर को कांग्रेस पार्टी का टिकट नहीं मिलता है तो इसका असर जिले की चारों सीटों पर तो पड़ेगा ही, साथ ही धौलपुर, सर्वाई माधोपुर, गंगपुर सिटी, महवा आदि सीटों पर भी पड़ेगा।

इस अवसर पर युवा नेता शत्रु गुर्जर, मनका सारस्वत, पार्षद रमेश अग्रवाल, सनातन धर्म करौली अध्यक्ष प्रवीण शर्मा, वीरेन्द्र शर्मा, श्रवण शर्मा, अफजल खान,पार्षद बद्री लाल, चिरमोल गुर्जर, गुड्डू डायरेक्टर, तुलसीपुरा सरपंच रामवीर गुर्जर, दिनेश गुप्ता, बनवारी लाल हरदनिया, लड्डू गोपाल अग्रवाल आदि लोग उपस्थित थे।

डॉ. किरोड़ी ने चुनाव अधिकारी से दानिश अबरार की शिकायत की

जयपुर 24 अक्टूबर । राज्यसभा सांसद व सर्वाई माधोपुर से भाजपा प्रत्याशी डॉ किरोड़ी लाल मीणा ने मंगलवार को, मलारना ड़ंगार में स्थानीय विधायक दानिश अबरार के प्रचार अभियान के दौरान पुलिस द्वारा की गई एकतरफा कार्रवाई का विरोध किया और पीडितों के साथ मुख्य निर्वाचन अधिकारी प्रवीण गुप्ता को ज्ञापन सौंप कर शिकायत दर्ज कराई। सांसद मीणा ने बताया कि, नौगल राजावनन थाने में भाजपा कार्यकर्ताओं को बेरहमी से पीटा गया, वहां में फ़ैक्चर तक हो गया। इसके अलावा कार्यकर्ताओं को धमकाया जा रहा है।

डॉ किरोड़लाल ने कहा कि, विधायक दानिश अबरार मलारना ड़ंगार में प्रचार के लिए आये थे। उस दौरान अबरार मलारना व उनके पाँच साथी, लल्लु मीणा, घमंडी मीणा, पंकज बैवा, वीरेंद्र मीणा, नमोनारायण मीणा लोकतांत्रिक ढंग से अपनी मांग रख रहे थे। मूलभूत सुविधाएँ नहीं मिलने पर इन लोगों ने विधायक का विरोध किया, लेकिन सर्वाई माधोपुर विधायक जे

- भाजपा सांसद तथा सर्वाई माधोपुर से भाजपा प्रत्याशी डॉ. किरोड़ी लाल मीणा ने आरोप लगाया कि, स्थानीय विधायक व कांग्रेस प्रत्याशी दानिश अबरार के दबाव में मलारना ड़ंगार पुलिस ने भाजपा कार्यकर्ताओं को थाने में ले जाकर बुरी तरह से पीटा।**

- मीणा ने कहा कि, दानिश अबरार के गुण्डों ने लोकतांत्रिक तरीके से मांग रख रहे भाजपा कार्यकर्ताओं के साथ मारपीट की, उन पर गाड़ी चढ़ा दी और फिर खुद ही दानिश अबरार की गाड़ी में तोड़ फोड़ कर भाजपा कार्यकर्ताओं पर पुलिस कार्यवाही करवा दी।**

पाले हुए गुंडों ने उनके साथ मारपीट की व परे पर गाड़ी चढ़ा दी। पुलिस ने मुकदमा दर्ज करने के बजाय उरटा उन्हें ही धमकाया व मारपीट की। सांसद ने बताया कि, गाड़ी में तोड़फोड़ स्थानीय लोगों ने नहीं, बल्कि विधायक की ओर से पाले हुए गुंडों ने की है और दिखावा ऐसे कर रहे हैं कि, उन पर हमला हुआ है। सर्वाई माधोपुर की जनता झूठ के इस भ्रमजाल में नहीं फँसेगी।

मीणा ने बताया कि, सर्वाई माधोपुर जिले और प्रदेश के ज्यादातर अधिकारी

नवाज़ शरीफ को जमानत मिली

इस्लामाबाद, 24 अक्टूबर (वार्ता)। इस्लामाबाद जवाबदेही अदालत ने मंगलवार को तोशाखाना मामले में पाकिस्तान मुस्लिम लीग-नवाज़ (पीएमएल-एन) नेता एवं पूर्व प्रधानमंत्री नवाज़ शरीफ की जमानत मंज़ूर किए जाने की पुष्टि की। जवाबदेही अदालत ने 19 अक्टूबर को तोशाखाना मामले में नवाज़ के लिए वर्ष 2020 में जारी स्थायी गिरफ्तारी वारंट को निलंबित कर दिया था।

सुनवाई की शुरुआत में अदालत ने नवाज़ शरीफ की हाज़िरी लगाने का निर्देश दिया। हालांकि, सुनवाई हंगामे की भेंट चढ़ गई जिसके बाद अदालत

- नवाज़ शरीफ के खिलाफ तोशाखाना गड़बड़ियों के मामले में 2020 में गिरफ्तारी वॉरंट जारी हुआ था।**

ने नवाज़ को अदालत कक्ष से बाहर जाने का निर्देश दिया।

जब सुनवाई दोबारा शुरू हुई तो राष्ट्रीय जवाबदेही ब्यूरो (एनएबी) अभियोजक ने दलील दी कि नवाज़ ने आत्मसमर्पण कर दिया है, इसलिए अन्ता गिरफ्तारी वारंट रद्द किया जाना चाहिए। उन्होंने कहा, यदि वारंट रद्द कर दिया जाए तो मुकदमा आगे बढ़ सकता है। इसके बाद अदालत ने 10 लाख रुपये के जमानत बांड भरने पर नवाज़ की जमानत मंज़ूर करने की पुष्टि की। मामले को अगली सुनवाई 20 नवंबर तक के लिए स्थगित कर दी गई।

‘परिवार नियोजन ...

(प्रथम पृष्ठ का श्रेष)
विभाग में कम्पाउण्डर के पद पर कार्यरत था। वर्ष 1995 में परिवार नियोजन का तय लक्ष्य पूरा नहीं करने पर विभाग के अफसरों ने उसके सर्विस रिकॉर्ड में टिप्पणी कर दी।

इस संबंध में उसने विभागीय अफसरों को प्रतिवेदन दिया, लेकिन उन्होंने भी टिप्पणी को बहाल रखा। इतना ही नहीं, 1998 में उसे मिलने वाले चयनित वेतनमान के लाभ को भी एक साल के लिए स्थगित कर दिया गया। हाईकोर्ट में इसे चुनौती देते हुए दायर की गई याचिका में कहा गया है कि विभाग ने वर्ष 2004 में परिपत्र जारी कर कर्मचारी के वार्षिक गोपनीय प्रतिवेदन में परिवार नियोजन के लक्ष्य में कमी पर प्रतिकूल टिप्पणी करने से मना भी किया था। इस परिपत्र में कहा गया था कि वार्षिक प्रतिवेदन कर्मचारी की ओवरऑल परफॉर्मेंस के आधार पर ही भरा जाए। फिर भी अफसरों ने प्रतिकूल टिप्पणी की।

याचिका में कहा गया कि याचिकाकर्ता को परिवार नियोजन का जो लक्ष्य दिया था, उसे पूरा करने के लिए किसी व्यक्ति का जबरन परिवार नियोजन नहीं किया जा सकता। कर्मचारी केवल इसके लिए प्रयास कर सकता है। इसलिए उसे लक्ष्य पूरा नहीं करने पर दंडित नहीं किया जा सकता।

‘विदेशी ताकतें मणिपुर में शांति के प्रयास विफल करने में लगी हैं’

नागपुर, 24 अक्टूबर (वार्ता)। राष्ट्रीय स्वयंसेवक संघ (आरएसएस) के सरसंघचालक मोहन भागवत ने मंगलवार को कहा कि मणिपुर में हाल ही में हुई हिंसक घटनाओं में विदेशी ताकतों और दक्षिण पूर्वी एशिया की भू-राजनीति की भूमिका है जो संघर्षरत दोनों पक्षों के लोगों की शांति के प्रयासों को विफल करने के लिए कोई न कोई हदसा करवा रही हैं। डॉ. भागवत ने यहाँ राष्ट्रीय स्वयंसेवक संघ के मुख्यालय में वार्षिक विजयादशमी उत्सव को संबोधित करते हुए यह बात कही। इस वर्ष विजयादशमी के उत्सव में मुख्य अतिथि के रूप में सुप्रसिद्ध पार्वर्ष गायक पचश्री शंकर महादेवन शामिल हुए। सरसंघचालक ने अपने भाषण में मणिपुर हिंसा के साथ ही जी-20 समूह में मानव केन्द्रित विकास पर सहमत बनने, एशियाई खेलों में भारतीय खिलाड़ियों के शानदार प्रदर्शन एवं पदकों का कीर्तिमान बनाया है।

दो महीने से लापता चीन के रक्षा मंत्री को भी सरकार ने बर्खास्त किया

चीन के विदेश मंत्री ली कैंग भी इसी प्रकार गायब हो गये थे, जिन्हें बाद में बर्खास्त कर दिया गया था

बीजिंग, 24 अक्टूबर (वार्ता)। चीन सरकार ने सार्वजनिक जीवन से गायब होने के दो महीने बाद अपने रक्षा मंत्री ली शांगफू को आधिकारिक तौर पर बर्खास्त कर दिया था। आधिकारिक सूत्रों के अनुसार जनरल ली को हटाने के लिए कोई स्पष्टीकरण नहीं दिया गया है, न ही उनकी नौकरी के लिए किसी प्रतिस्थापन की घोषणा की गई है। उनकी बर्खास्तगी हाल ही में किन गैंग सहित कई शीर्ष सैन्य अधिकारियों की बर्खास्तगी के बाद हुई है—जिन्हें जुलाई में विदेश मंत्री के पद से हटा दिया गया था। किन और जनरल ली को मंगलवार

को देश के मंत्रालय, राज्य परिषद में उनके पदों से भी हटा दिया गया। सरकारी प्रसारक सीसीटीवी की रिपोर्ट के अनुसार, चीन के शीर्ष विधायकों, नेशनल पीपुल्स कांग्रेस की स्थायी समिति ने दोनों व्यक्तियों को हटाने की मंजूरी दे दी।

चीन में इस सप्ताह विदेशी रक्षा अधिकारियों की मेजबानी करने की तैयारी चल रही है। पिछले महीने की रिपोर्ट के अनुसार उपकरण खरीद और विकास से संबंधित संदिग्ध भ्रष्टाचार के बाद हुई है—जिन्हें जुलाई में विदेश मंत्री के पद से हटा दिया गया था।

किन और जनरल ली को मंगलवार

को देश के मंत्रालय, राज्य परिषद में उनके पदों से भी हटा दिया गया। सरकारी प्रसारक सीसीटीवी की रिपोर्ट के अनुसार, चीन के शीर्ष विधायकों, नेशनल पीपुल्स कांग्रेस की स्थायी समिति ने दोनों व्यक्तियों को हटाने की मंजूरी दे दी।

चीन में इस सप्ताह विदेशी रक्षा अधिकारियों की मेजबानी करने की तैयारी चल रही है। पिछले महीने की रिपोर्ट के अनुसार उपकरण खरीद और विकास से संबंधित संदिग्ध भ्रष्टाचार के मामले में जनरल ली के खिलाफ जांच चल रही थी। उन्हें आखिरी बार 29 अगस्त को अफ्रीकी देशों के साथ

नरेन्द्र बुडानिया की उम्मीदवारी पर कांग्रेसी कार्यकर्ताओं ने भारी विरोध जताया

तारानगर, 24 अक्टूबर (निर्स)। तारानगर में कांग्रेस पार्टी के कार्यकर्ताओं ने मौजूदा विधायक नरेन्द्र बुडानिया को फिर से टिकट देने पर भारी विरोध जताया। वे स्थानीय व्यक्ति को टिकट देने की मांग कर रहे हैं। स्थानीय कांग्रेस नेता तथा किसान प्रकोष्ठ के जिला अध्यक्ष नरेन्द्र दूत के आवास पर हुई कांग्रेस कार्यकर्ताओं की बैठक में सर्वसम्मत फैसला लिया कि यदि कार्यकर्ताओं की भावना को नजर अन्दाज किया जाता है तो कार्यकर्ता भी पार्टी के निर्णय की अवहेलना करने पर विवश होंगे। राज्य खादी ग्रामोद्योग बोर्ड के सदस्य महासिंह सिहाग की अध्यक्षता में हुई बैठक में निर्णय लिया गया कि विधायक बुडानिया को उम्मीदवार बनाने का भारी विरोध किया जाएगा। पार्टी आलाकमान को इस बात से अनगत करवा दिया गया था कि तारानगर विधानसभा क्षेत्र से स्थानीय व्यक्ति को ही उम्मीदवार बनाया जाये।

गौरतलब है कि तारानगर में विधायक बुडानिया के खिलाफ कांग्रेसजनों का रोष पीछले 6 माह से जारी है कुछ कांग्रेस कार्यकर्ताओं ने नाम नहीं लिखने की शर्त पर बताया कि बुडानिया ने क्षेत्र प्रत्येक कांग्रेस कार्यकर्ता को दरकिनार कर दिया जिसके चलते कार्यकर्ताओं में भारी रोष व असन्तोष है। कांग्रेसी कार्यकर्ताओं ने

‘राज्य के 25 सांसदों ने बड़े नेताओं की चमचागिरी में 5 साल बिता दिए’

खाद्य एवं नागरिक अपूर्ति मंत्री प्रताप सिंह खाचरियावास ने कहा कि, राजस्थान की जनता टॉर्च लेकर इन सांसदों को ढूँढ रही है

जयपुर, 24 अक्टूबर। खाद्य एवं नागरिक आपूर्ति मंत्री प्रताप सिंह खाचरियावास ने कहा कि भाजपा पूरे देश में झूठ फरेब और धोखे की राजनीति करने के लिए बदनमा हो चुकी है, राजस्थान के 25 लोकसभा सांसद जिनमें तीन केंद्रीय मंत्री हैं, ने बड़े भाजपा नेताओं की चमचागिरी करने में अपना 5 साल का वक्त बिता दिया लेकिन राजस्थान की जनता की सुघ नहीं ली। खाचरियावास ने कहा कि राजस्थान की जनता टॉर्च लेकर भाजपा के सांसदों को ढूँढ रही है लेकिन सांसदों के आदर्श गांव हवा हवाई हो गए, काम कोई किया नहीं दिन भर केंद्र से आने वाले भाजपा नेताओं को माला पहनाते रहते हैं और बाकी समय में कांग्रेस को गाली देते रहते हैं। क्या भाजपा की जिम्मेदारी नहीं है कि केंद्र की भाजपा सरकार के 9 वर्ष में किए गए कामों को

- खाचरियावास, जो अपने पुराने क्षेत्र सिविल लाइन्स से मैदान में हैं, ने कहा कि, भाजपा सांसदों ने जिन आदर्श गांवों का दावा किया था वे भी कहीं नहीं हैं।**

जनता के सामने रखें तो जनता कांग्रेस और भाजपा के कामों की तुलना कर सके।

खाचरियावास ने कहा कि भाजपा को प्रदेश की जनता से किए गए झूठ, फरेब और धोखे का जवाब देना पड़ेगा। पेट्रोल-डीजल और गैस की महंगाई ने देश की जनता की कमर तोड़कर रख दी है। जब कूड ऑयल अंतरराष्ट्रीय बाजार

- तारानगर के कांग्रेसी कार्यकर्ताओं ने स्थानीय व्यक्ति को टिकट देने की मांग की और कहा कि, अब बुडानिया को और नहीं सहेंगे।**

- कार्यकर्ताओं ने बुडानिया पर कांग्रेस कार्यकर्ताओं की घोर उपेक्षा करने व भारी भ्रष्टाचार करने का आरोप लगाया।**

- बुडानिया के विरोध में कांग्रेस के किसान प्रकोष्ठ के जिलाध्यक्ष नरेन्द्र दूत के घर बैठक आयोजित की गई, जिसमें भारी तादाद में स्थानीय कार्यकर्ताओं ने भाग लिया।**

बताया कि नरेन्द्र बुडानिया ने तारानगर में जमकर भ्रष्टाचार किया है और राजनीति को व्यवसाय बना दिया है। आज की बैठक में किसान कांग्रेस के जिलाध्यक्ष नरेन्द्र दूत, कांग्रेस चिकित्सा प्रकोष्ठ के संयोजक महेश शर्मा, पूर्व जिला उपाध्यक्ष मनोराम व्यास, पूर्व ब्लॉक अध्यक्ष शिवभगवान जोशी, पूर्व पार्षद थानाराम सैनी, वरिष्ठ जिला उपाध्यक्ष ओबीसी प्रकोष्ठ बाबु खां जोईया, पूर्व जिला परिषद सदस्य नरेश सहराण, पूर्व पालिका अध्यक्ष याकुब खां तेली भुट्टा, पूर्व महासचिव प्रदेश अज्ञा प्रकोष्ठ प्रेम मेघवाल, मास्टर किशन लाल कालोड़ी, जगदीश भागवं, अदरिस बिसायती, संजय पंवार, भागीरथ सैनी, नथराम पारीक, जगदीश

प्रसाद, सूर्य प्रकाश बाबलिया, मोहम्मद सलीम, आरिफ भाटी गलपुड़ी, राजेंद्र डगला, जगदीश पारीक, हरि राम शर्मा, रामकुमार सहित काफी संख्या में कांग्रेस कार्यकर्ता उपस्थित रहे।

इधर विधायक नरेन्द्र बुडानिया ने कहा कि आज कांग्रेस के प्रत्येक कार्यकर्ता की जिम्मेदारी बनती है कि वो पार्टी के आदेश का पालन करे। जो रुठे है उनको मनाया जायेगा। कार्यकर्ताओं के मान सम्मान में कोई कमी नहीं रहेगी। ये लड़ाई विचारधारा की लड़ाई है मैंने तारानगर में बहुत विकास कार्य करवाया है, आज जो मेरा विरोध करेगा वो तारानगर के विकास कार्यों का विरोध करेगा, जो तारानगर के विकास के विरुद्ध होगा।

खाचरियावास ने कहा कि कर्मचारी, व्यापारी, मजदूर, किसान और विद्यार्थियों के लिए हमने जो योजनाएँ लागू की वह सभी योजनाएँ सफल हो गईं, हमारा काम और योजनाएँ जनता में लोकप्रिय हुई है जनता हमारे साथ है इसलिए कांग्रेस पार्टी राजस्थान में दोबारा सरकार बनाएगी। उन्होंने कहा कि भाजपा नेताओं को राजस्थान में सिक्योरिटी लेकर घूमना पड़ रहा है, पुलिस भाजपा कार्यालय की सुरक्षा कर रही है।

हिमालय ...

(प्रथम पृष्ठ का श्रेष)
उपयोग दर्द-निवारक दवा बनाने में हो सकता है।
दिल्ली के वैज्ञानिकों द्वारा किया गया अनुसंधान जर्नल ऑफ एथनोफार्मकालॉजी में प्रकाशित हुआ है। यह अनुसंधान उस पौधे है जो पिथौरागढ़ जिले में होता है और फायर थॉर्न नाम से जाना जाता है। यह छोटा पौधा पहाड़ों में 270 मीटर की ऊंचाई पर होता है। डॉ. देवेश तिवাড়ि के अनुसार इस पौधे में वे सभी तत्व मौजूद हैं जो दर्द-निवारक दवाइयों में होते हैं। अध्ययन से पता चलता है कि इसका प्रभाव दीर्घावधि होता है। पौधे में समुचित मात्रा में प्रोटीन होता है।

‘अबकी बार ...

(प्रथम पृष्ठ का श्रेष)
अब कांग्रेस कार्यकर्ता ही मेरा परिवार हैं। अगर ‘परिवार में मुझे से कोई नाराज भी है तो मैं उनको मनाने जाऊँगी।’ अर्चना शर्मा ने कहा कि महेश शर्मा वैसे भी ब्राह्मण समाज के हैं, ऐसे में उन्हें मेरा साथ देना चाहिए।

उन्होंने कहा कि राज्य सरकार को जो प्रदेश की जनता से पैसे के बल पर चुनाव जीतने की बात कर रहे हैं उनके खिलाफ कार्रवाई की जानी चाहिए।

वोट नहीं मिलेगा उस बूथ के प्रभारी को मैं 51 हजार रुपए ईनाम दूंगा। यहां एक सवाल ये भी उठता है कि भाजपा के इन नेताओं के पास बूथ प्रभारियों को देने के लिए इतने पैसे कहाँ से आए।

कांग्रेस नेता ने कहा कि भाजपा नेताओं द्वारा कार्यकर्ताओं को लाखों रुपए देने की बात जब सामने आई, तो इसकी शिकायत मुख्य चुनाव आयोग और राज्य चुनाव आयोग से की गई। चुनाव आयोग ने इसकी जांच कर गोविंद सिंह राजपूत पर प्राथमिक दर्ज की है।

वर्ष 2018 में, जब उन्होंने सेना की उपकरण विकास शाखा का नेतृत्व किया, तो चीन द्वारा रूसी लड़ाकू विमान और हथियारों की खरीद पर अमेरिकी सरकार द्वारा उन पर प्रतिबंध लगा दिया गया था। इन प्रतिबंधों को जनरल ली के लिए एक बाधा माना जा रहा था, जिन्होंने

इस साल की शुरुआत में सिंगापूर रक्षा शिखर सम्मेलन में अपने अमेरिकी समकक्ष लॉयड ऑस्टिन से मिलने से इनकार कर दिया था।कहा जाता है कि वह किन की तरह ही राष्ट्रपति शी जिनपिंग के पसंदीदा थे, जिनसे अब उनका आखिरी सरकारी पद छीन लिया गया है। जुलाई में, किन को केवल सात महीने के कार्यकाल में चीन के विदेश मंत्री के पद से हटा दिया गया था। किन को हटाने का कोई कारण नहीं बताया गया लेकिन वॉल स्ट्रीट जर्नल ने सूत्रों के हवाले से कहा कि संयुक्त राज्य अमेरिका में राजदूत के पद पर रहते हुए उनका विवाहतर संबंध था।

राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड़, जयपुर एवं सुधर्मा-II, लालकोठी

2386032, फैक्स:0744-2386033
बीकानेर कार्यालय:-कुंभाना हाउस, हनुमान हवा, बीकानेर। फोन:2200660, फैक्स: 0151-2527371

उदयपुर कार्यालय:-आयुध, मेन रोड आयड, उदयपुर। फोन: 2413092, 2418945, फैक्स: 0294-2410146
अजमेर कार्यालय:-यूपरा घाटी, जयपुर रोड,अजमेर। फोन: 2627612, फैक्स:0145-2624665
जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन: 226422, 226423, फैक्स: 02973-226424

हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600
चुरू कार्यालय: एच-150, रीको औद्योगिक क्षेत्र, चुरू, फोन: 256906, 256907, फैक्स:01562-256908

⊕

⊕

राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड़, जयपुर एवं सुधर्मा-II, लालकोठी

2386032, फैक्स:0744-2386033
बीकानेर कार्यालय:-कुंभाना हाउस, हनुमान हवा, बीकानेर। फोन:2200660, फैक्स: 0151-2527371

उदयपुर कार्यालय:-आयुध, मेन रोड आयड, उदयपुर। फोन: 2413092, 2418945, फैक्स: 0294-2410146
अजमेर कार्यालय:-यूपरा घाटी, जयपुर रोड,अजमेर। फोन: 2627612, फैक्स:0145-2624665
जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन: 226422, 226423, फैक्स: 02973-226424

हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600
चुरू कार्यालय: एच-150, रीको औद्योगिक क्षेत्र, चुरू, फोन: 256906, 256907, फैक्स:01562-256908

⊕

⊕